

سلسلہ: رسائلِ فتاویٰ رضویہ

جلد: تیسویں

رسالہ نمبر 8



نفي الفيءِ عمن استنار بنوره كل شيء

اس ذات اقدس کے سائے کی نفی جس کے نور سے
ہر مخلوق منور ہوئی



پیشکش: مجلسِ آئی ٹی (دعوتِ اسلامی)

رسالہ

نفی الفیئ عن استنار بنورہ کل شیئ^{۱۲۹۶ھ}
(اس ذات اقدس کے سائے کی نفی جس کے نور سے ہر مخلوق منور ہوئی)

مسئلہ ۴۳: کیا فرماتے ہیں علمائے دین اس مسئلہ میں کہ رسول اللہ صلی اللہ تعالیٰ علیہ والہ وسلم کے لئے سایہ تھا یا نہیں؟ بینوا توجروا (بیان فرمائیے اُردے جاؤ۔ت)

الجواب:

<p>ہم اللہ کی حمد بیان کرتے ہیں اور اس کے رسول کریم پر درود بھیجتے ہیں۔ تمام تعریفیں اللہ تعالیٰ کیلئے ہیں جس نے تمام اشیاء سے قبل ہمارے نبی کے نور کو اپنے نور سے بنایا، اور تمام نوروں کے آپ کے ظہور کے جلووں سے بنایا۔ چنانچہ نبی کریم صلی اللہ تعالیٰ علیہ وسلم تمام نوروں کے نور اور ہر شمس و قمر کے مدد ہیں۔ آپ کے رب نے اپنی کتاب کریم میں آپ کا</p>	<p>نحمدہ ونصلی علی رسولہ الکریم ط الحمد لله الذی خلق قبل الاشیاء نور نبینا من نورہ وخلق الانوار جمیعاً من لمعات ظہورہ فهو صلی اللہ تعالیٰ علیہ وسلم نور الانوار وممد جمیع الشمس والاقمار سماہ ربہ فی کتابہ الکریم</p>
---	---

<p>نور اور سراج منیر افلولا انارتہ لما استنارت شمس و لا تبین یوم من امس ولا تعین وقت للخبیس صلی اللہ تعالیٰ علیہ وعلیٰ البسنتیرین بنورہ المحفوظین عن الطمس جعلنا اللہ تعالیٰ منہم فی الدنیا و یوم لا یسمع الاہس۔</p>	<p>نام نور اور سراج منیر رکھا ہے۔ اگر آپ جلوہ فگن نہ ہوتے تو سورج روشن نہ ہوتا، نہ آج کل سے ممتاز ہوتا اور نہ ہی خمس کے لئے وقت کا تعین ہوتا۔ اللہ تعالیٰ آپ پر درود نازل فرمائے اور آپ کے نور سے مستفیض ہونے والوں پر جو مٹ جانے سے محفوظ ہیں۔ اللہ تعالیٰ ہمیں ان سے بنائے دنیا میں اور اس دن جس میں نہیں سنائی دے گی مگر بہت آہستہ آواز۔</p> <p>(ت)</p>
--	--

بیشک اس مہر سپہر اصطفاء ماہ منیر اجتباء صلی اللہ تعالیٰ علیہ وسلم کے لئے سایہ نہ تھا، اور یہ امر احادیث و اقوال علماء کرام سے ثابت اور اکابر ائمہ و جہانڈ فضلاء مثل حافظ رزین محدث و علامہ ابن سنیج صاحب شفاء الصدور و امام علامہ قاضی عیاض صاحب کتاب الشفاء فی تعریف حقوق المصطفیٰ و امام عارف باللہ سیدی جلال الملّیہ والدین محمد بلخی رومی قدس سرہ، و علامہ حسین بن دیار بکری و اصحاب سیرت شامی و سیرت حلبی و امام علامہ جلال الملّیہ والدین سیوطی و امام شمس الدین ابوالفرج ابن جوزی محدث صاحب کتاب الوفاء و علامہ شہاب الحق والدین ختاجی صاحب نسیم الریاض و امام احمد بن محمد خطیب قسطلانی صاحب مواہب لدنیہ و منہج محمدیہ و فاضل اجل محمد زرقانی مالکی شارح مواہب و شیخ محقق مولانا عبدالحق محدث دہلوی و جناب شیخ مجدد الف ثانی فاروقی سرہندی و بحر العلوم مولانا عبدالحق لکھنوی و شیخ الحدیث مولانا شاہ عبدالعزیز صاحب دہلوی و غیر ہم اجلہ فاضلین و مقتدایان کہ آج کل کے مدعیان خام کار کو ان کی شاگردی بلکہ کلام سمجھنے کی بھی لیاقت نہیں، خلفاً عن سلف دائماً اپنی تصنیف میں اس کی تصریح کرتے آئے اور مفتی عقل و قاضی نقل نے باہم اتفاق کر کے اس کی تائیس و تشیید کی۔

<p>فقد اخرج الحکیم الترمذی عن ذکوان ان رسول اللہ صلی اللہ تعالیٰ علیہ وسلم لم یکن یزیٰ له ظل فی شمس ولا قبر¹۔</p>	<p>حکیم ترمذی نے ذکوان سے روایت کی کہ سرور عالم صلی اللہ تعالیٰ علیہ وسلم کا سایہ نظر نہ آتا تھا دھوپ میں نہ چاندنی میں۔</p>
--	--

سیدنا عبداللہ بن مبارک اور حافظ علامہ ابن جوزی محدث رحمہما اللہ تعالیٰ حضرت سیدنا و

¹ الخصائص الکبریٰ بحوالہ الحکیم الترمذی باب الآیة فی انہ صلی اللہ تعالیٰ علیہ وسلم لم یکن یزیٰ له ظل مرکز اہلسنت گجرات ہند ۱۸/۱

ابن سیدنا عبداللہ بن عباس رضی اللہ تعالیٰ عنہما سے روایت کرتے ہیں:

<p>قال لم یکن لرسول اللہ صلی اللہ تعالیٰ علیہ وسلم ظل، ولم یقم مع شمس قط الاغلب ضوء الشمس، ولم یقم مع سراج قط الاغلب ضوء علی ضوء السراج²۔</p>	<p>یعنی رسول اللہ صلی اللہ تعالیٰ علیہ وسلم کے لئے سایہ نہ تھا، اور نہ کھڑے ہوئے آفتاب کے سامنے مگر یہ ان کا نور عالم افروز خورشید کی روشنی پر غالب آگیا، اور نہ قیام فرمایا چراغ کی ضیاء میں مگر یہ کہ حضور کے تابش نور نے اس کی چمک کو دبا لیا۔</p>
--	---

امام علام حافظ جلال الملتی والدین سیوطی رحمہ اللہ تعالیٰ نے کتاب خصائص کبریٰ میں اس معنی کے لئے ایک باب وضع فرمایا اور اس میں حدیث ذکوان ذکر کے نقل کیا:

<p>قال ابن سبع من خصائصه صلی اللہ تعالیٰ علیہ وسلم ان ظله كان لا یقع علی الارض وانه كان نور افکان اذا مشی فی الشمس والقمر لا ینظر له ظل قال بعضهم ویشهد له حدیث قول صلی اللہ تعالیٰ علیہ وسلم فی دعائه واجعلنی نورا³۔</p>	<p>یعنی ابن سبع نے کہا حضور کے خصائص کریمہ سے ہے کہ آپ کا سایہ زمین پر نہ پڑتا اور آپ نور محض تھے، تو جب دھوپ یا چاندنی میں چلتے آپ کا سایہ نظر نہ آتا۔ بعض علماء نے فرمایا اس کی شاہد ہے وہ حدیث کہ حضور نے اپنی دعا میں عرض کیا کہ مجھے نور کر دے۔</p>
--	--

نیز نمونہ زوج اللیب فی خصائص الحبیب صلی اللہ تعالیٰ علیہ وسلم باب ثانی فصل رابع میں فرماتے ہیں:

<p>لم یقع ظله علی الارض ولا رئی له ظل فی شمس ولا قمر قال ابن سبع لانه كان نور اقال رزین لغلبة انوارہ⁴۔</p>	<p>نبی صلی اللہ تعالیٰ علیہ وسلم کا سایہ زمین پر نہ پڑا، حضور کا سایہ نظر نہ آیا نہ دھوپ میں نہ چاندنی میں۔ ابن سبع نے فرمایا اس لئے کہ حضور نور ہیں۔ امام رزین نے فرمایا اس لئے کہ حضور کے انوار سب پر غالب ہیں۔</p>
---	---

² الوفاء بأحوال المصطفى الباب التاسع والعشرون مکتبہ نوریہ رضویہ فیصل آباد ۱۴۰۷ھ

³ الخصائص الکبریٰ باب الآیة انه صلی اللہ تعالیٰ علیہ وسلم لم یکن یزی له ظل مرکز اہلسنت برکات رضا گجرات ہند ۱/۲۸

⁴ انموذج اللیبیب

امام علامہ قاضی عیاض رحمہ اللہ تعالیٰ شفاء شریف میں فرماتے ہیں:

وَمَا ذَكَرَ مَنْ أَنَّهُ كَانَ لَا ظِلَّ لَشَخْصَةٍ فِي شَمْسٍ وَلَا قَبْرٍ لأنه كان نورًا ⁵	یعنی حضور کے دلائل نبوت و آیات رسالت سے ہے وہ بات جو مذکور ہوئی کہ آپ کے جسم انور کا سایہ نہ دھوپ میں ہوتا نہ چاندنی میں اس لئے کہ حضور نور ہیں۔
---	--

علامہ شہاب الدین خفاجی رحمہ اللہ تعالیٰ اس کی شرح نسیم الریاض میں فرماتے ہیں: دھوپ اور چاندنی اور جو روشنیاں کہ ان میں بسبب اس کے کہ اجسام، انوار کے حاجب ہوتے ہیں لہذا ان کا سایہ نہیں پڑتا جیسا کہ انوار حقیقت میں مشاہدہ کیا جاتا ہے۔ پھر حدیث کتاب الوفاء ذکر کر کے اپنی ایک رباعی انشاد کی جس کا خلاصہ یہ ہے کہ سایہ احمد صلی اللہ تعالیٰ علیہ وسلم کا دامن بسبب حضور کی کرامت و فضیلت کے زمین پر نہ کھینچا گیا اور تعجب ہے کہ باوجود اس کے تمام آدمی ان کے سایہ میں آرام کرتے ہیں۔ پھر فرماتے ہیں: بہ تحقیق قرآن عظیم ناطق ہے کہ آپ نور روشن ہیں اور آپ کا بشر ہونا اس کے منافی نہیں جیسا کہ وہم کیا گیا، اگر تو سمجھے تو وہ نور علی نور ہیں۔

وهذا ما نَصَّه الخفاجی (خفاجی کی عبارت یہ ہے):

(و) ومن دلائل نبوته صلى الله تعالى عليه وسلم (ما ذكر) بالبناء للمجهول والذى ذكره ابن سبيع (من انه) بيان لما البوصولة (لا ظل لشخصه) اى لجسده الشريف اللطيف اذا كان (في شمس ولا قبر) مما تلى فيه الظلال لحجب الاجسام ضوء النيران ونحوهما وعل ذلك ابن سبيع بقوله (لانه) صلى الله تعالى عليه وسلم (كان نورا) والانوار شفاقة لطيفة لا تحجب غير هامن الانوار فلا ظل لها	حضور پر نور صلی اللہ تعالیٰ علیہ وسلم کے دلائل نبوت سے ہے وہ جو کہ مذکور ہوا، اور وہ جو ابن سبيع نے ذکر فرمایا کہ آپ کے تشخص یعنی جسم اطہر و لطیف کا سایہ نہ ہوتا جب آپ دھوپ اور چاندنی میں تشریف فرما ہوتے یعنی وہ روشنیاں جن میں سائے دکھائی دیتے ہیں کیونکہ اجسام، شمس و قمر وغیرہ کی روشنی کے لئے حاجب ہوتے ہیں۔ ابن سبيع نے اس کی علت یہ بیان کی کہ آپ صلی اللہ تعالیٰ علیہ وسلم نور ہیں اور انوار شفاف و لطیف ہوتے ہیں وہ غیر کے لئے حاجب نہیں ہوتے اور ان کا سایہ
---	--

⁵ الشفاء بتعريف حقوق المصطفى فصل ومن ذلك ما ظهر من الآيات دار الكتب العلمية بيروت ۲۲۵/۱

<p>نہیں ہوتا جیسا کہ انوار حقیقت میں دیکھا جاتا ہے۔ اس کو صاحب وفاء نے ابن عباس رضی اللہ تعالیٰ عنہما سے روایت کیا۔ آپ نے فرمایا کہ رسول اللہ صلی اللہ تعالیٰ علیہ وسلم کا سایہ نہ تھا، نہ کھڑے ہوئے آپ کبھی سورج کے سامنے مگر آپ کا نور سورج پر غالب آگیا، اور نہ قیام فرمایا آپ نے چراغ کے سامنے مگر آپ کا نور چراغ کی روشنی پر غالب آگیا۔ یہ اور اس پر کلام پہلے گزر چکا ہے اور اس سلسلہ میں رباعی جو کہ یہ ہے: حضرت امام الانبیاء احمد مجتبیٰ صلی اللہ تعالیٰ علیہ وسلم کے سایہ اقدس نے آپ کی کرامت و فضیلت کی وجہ سے دامن زمین پر نہیں کھینچا جیسا کہ لوگوں نے کہا۔ یہ کتنی عجیب بات ہے کہ عدم سایہ کے باوجود سب لوگ آپ کے سایہ رحمت میں آرام کرتے ہیں۔^۶</p> <p>یہاں قالوا، قیلولہ سے مشتق ہے (نہ کہ قول سے) تحقیق قرآن عظیم ناطق ہے کہ آپ نور روشن ہیں اور آپ کا بشر ہونا اس کے منافی نہیں جیسا کہ وہم کیا گیا۔ اگر تو سمجھے تو آپ نور علی نور ہیں، کیونکہ نور وہ ہے جو خود ظاہر ہوں اور دوسروں کو ظاہر کرنے والا ہو۔ اس کی تفصیل مشکوٰۃ الانوار میں ہے۔ (ت)</p>	<p>کما هو مشاهد في الانوار الحقیقة وهذا رواه صاحب الوفاء عن ابن عباس رضی اللہ تعالیٰ عنہ قال لم یکن لرسول اللہ صلی اللہ تعالیٰ علیہ وسلم ظل ولم یقم مع شمس الا غلب ضوءه وضوئها ولا مع سراج الا غلب ضوءه ضوءه وقد تقدم هذا والكلام عليه و رباعيتها فيه وهی</p> <p>ماجر لظل احمد اذیال في الارض كرامة كما قد قالوا هذا عجب وكم به من عجب والناس بظله جميعا قالوا "وقالوا هذا من القيلولة وقد نطق القرآن بانه النور البين وكونه بشرا لا ينافيه كما توهم فان فهت فهو نور على نور فان النور هو الظاهر بنفسه المظهر لغيره وتفصيله في مشکوٰۃ الانوار^۶ انتهى۔</p>
---	--

حضرت مولوی معنوی قدس سرہ القوی دفتر پنجم مثنوی شریف میں فرماتے ہیں:-

^۶ نسیم الریاض فی شرح شفاء القاضی عیاض مرکز البسنت برکات رضا گجرات ہند ۲۸۲/۳

چوں فناش از فقر پیرایہ شود
 او محمد دار بے سایہ شود⁷
 (جب اس کی فنا فقر سے آراستہ ہو جاتی ہے تو وہ محمد مصطفیٰ صلی اللہ تعالیٰ علیہ وسلم کی طرح بغیر سایہ کے ہو جاتا ہے۔ ت)
 مولانا بحر العلوم نے شرح میں فرمایا:

در مصرع ثانی اشارہ بمعجزہ آن سرور صلی اللہ تعالیٰ علیہ وسلم کہ آن سرور صلی اللہ تعالیٰ علیہ وسلم راسایہ نمی افتاد ⁸ ۔	دوسرے مصرعے میں سرور عالم صلی اللہ تعالیٰ علیہ وسلم کے معجزے کی طرف اشارہ ہے کہ آپ کا سایہ زمین پر نہیں پڑتا تھا۔ (ت)
---	---

امام علامہ احمد بن محمد خطیب قسطلانی رحمہ اللہ تعالیٰ مواہب لدنیہ و منہج محمدیہ میں فرماتے ہیں: رسول اللہ صلی اللہ تعالیٰ علیہ وسلم کے لئے
 سایہ نہ تھا دھوپ میں نہ چاندی میں۔ اسے حکیم ترمذی نے ذکوان سے پھر ابن سبع کا حضور کے نور سے استدلال اور حدیث اجعلنی
 نوراً (مجھے نور بنا دے۔ ت) سے استشاد ذکر کیا۔ حیث قال (امام قسطلانی نے فرمایا۔ ت):

لم یکن له صلی اللہ تعالیٰ علیہ وسلم فی شمس ولا قمر رواہ الترمذی عن ذکوان، وقال ابن سبع کان صلی اللہ تعالیٰ علیہ وسلم نوراً فکان اذا مشی فی الشمس او القبر لا یتظہر له ظل قال غیرہ ویشہد له قولہ صلی اللہ تعالیٰ علیہ وسلم فی دعائہ واجعلنی نوراً ⁹ ۔	دھوپ اور چاندنی میں آپ صلی اللہ تعالیٰ علیہ وسلم کا سایہ نہ ہوتا۔ اس کو ترمذی نے ذکوان سے روایت کیا۔ ابن سبع نے کہا کہ آپ صلی اللہ تعالیٰ علیہ وسلم نور تھے، جب آپ دھوپ اور چاندنی میں چلتے تو سایہ ظاہر نہ ہوتا۔ اس کے گہر نے کہا اس کا شاہد نبی کریم صلی اللہ تعالیٰ علیہ وسلم کا وہ قول ہے جو آپ دعا میں کہتے کہ اے اللہ! مجھے نور بنا دے۔ (ت)
---	--

اسی طرح سیرت شامی میں ہے:

وزاد عن الامام الحکیم قال معناہ لئلا یطأ علیہ کافر فیکون	یعنی امام ترمذی نے یہ اضافیہ کیا: اس میں حکمت یہ تھی کہ کوئی کافر سایہ اقدس پر پاؤں نہ رکھے
---	--

⁷ مثنوی معنوی در صفت آں بجنود کہ در بقای حق فانی شدہ است و فقر بجزیم نورانی کتب خانہ پشاور ص ۱۹

8

⁹ المواہب اللدنیۃ المقصد الثالث الفصل الاول المکتب الاسلامی بیروت ۳۰۷/۲

مذلتہ¹⁰۔

کیونکہ اس میں آپ کی توہین ہے۔

اقول: سیدنا عبداللہ بن عمر رضی اللہ تعالیٰ عنہما تشریف لئے جاتے تھے، ایک یہودی حضرت کے گرد عجب حرکات اپنے پاؤں سے کرتا جاتا تھا اس سے دریافت فرمایا، بولا: بات یہ ہے کہ اور تو کچھ قابو ہم تم پر نہیں پاتے جہاں جہاں تمہارا سایہ پڑتا ہے اسے اپنے پاؤں سے روندنا چلتا ہوں۔ ایسے خبیثوں کی شرارتوں سے حضرت حق عزوجلہ، نے اپنے حبیب اکرم صلی اللہ تعالیٰ علیہ وسلم کو محفوظ فرمایا۔ نیز اسی طرح سیرت حلبیہ میں قدر مافی شفاء الصدور۔

محمد زرقانی رحمہ اللہ تعالیٰ شرح میں فرماتے ہیں: حضور کے لئے سایہ نہ تھا اور وجہ اس کی یہ ہے کہ حضور نور ہیں، جیسا کہ ابن سبع نے کہا اور حافظ رزین محدث فرماتے ہیں: سبب اس کا یہ تھا کہ حضور کا نور سا طع تمام انوار عالم پر غالب تھا، اور بعض علماء نے کہا کہ حکمت اس کی رسول اللہ صلی اللہ تعالیٰ علیہ وسلم کو بچانا ہے اس سے کہ کسی کافر کا پاؤں ان کے سایہ پر نہ پڑے۔ وھذا کلامہ برمہ (زرقانی کی اصل عبارت):

<p>حضور انور صلی اللہ تعالیٰ علیہ وسلم کا سایہ نہ تھا نہ دھوپ میں اور نہ ہی چاندنی میں، کیونکہ آپ نور ہیں جیسا کہ ابن سبع نے فرمایا۔ رزین نے فرمایا عدم سایہ کا سبب آپ کے انوار کا غلبہ ہے۔ کہا گیا ہے کہ اس کی حکمت آپ کو بچانا ہے اس بات سے کہ کوئی کافر آپ کے سایہ پر اپنا پاؤں رکھے۔ اس کو حکیم ترمذی نے روایت کیا ہے زکوان ابو صالح السمان زیات المدنی سے یاسیدہ عائشہ صدیقہ رضی اللہ تعالیٰ عنہا کے آزاد کردہ غلام ابو عمرو المدنی سے اور وہ دونوں ثقہ تابعین میں سے ہیں، چنانچہ یہ حدیث مرسل ہوئی، مگر ابن مبارک اور ابن جوزی نے</p>	<p>ولم یکن لہ صلی اللہ تعالیٰ علیہ وسلم ظل فی شمس ولا قمر لانہ کان نوراً کما قال ابن سبع وقال رزین لغلبة انوارہ قیل وحکمة ذالک صیانته عن ان یطأ کافر علی ظلہ (رواہ الترمذی الحکم عن ذکوان) ابی صالح السمان الزیات المدنی او ابی عمرو المدنی مولی عائشہ رضی اللہ تعالیٰ عنہا وکل منہما ثقہ من التابعین فھو مرسل لکن روی ابن المبارک و</p>
---	--

¹⁰ سبل الہدی والرشاد الباب العشرون فی مشیہ صلی اللہ تعالیٰ علیہ وسلم دار الکتب العلمیہ بیروت ۹۰/۲

<p>سیدنا ابن عباس رضی اللہ تعالیٰ عنہما سے روایت کیا کہ نبی کریم صلی اللہ تعالیٰ علیہ وسلم کا سایہ نہ تھا، آپ کبھی بھی سورج کے سامنے جلوہ افروز نہ ہوئے مگر آپ کا نور سورج کے نور پر غالب آگیا اور نہ ہی کبھی آپ چراغ کے سامنے کھڑے ہوئے مگر آپ کی روشنی چراغ کی روشنی پر غالب آگئی۔ ابن سبع نے کہا کہ آپ صلی اللہ تعالیٰ علیہ وسلم نور تھے۔ آپ جب دھوپ اور چاندنی میں چلتے تو آپ کا سایہ نمودار نہ ہوتا کیونکہ نور کا سایہ نہیں ہوتا، اس کے غیر نے کہا حضور اقدس صلی اللہ تعالیٰ علیہ وسلم کے دعائیہ کلمات اس کے شاہد ہیں جب آپ نے اللہ تعالیٰ سے سوال کیا کہ وہ آپ کے تمام اعضاء اور جہات کو نور بنا دے، اور آخر میں یوں کہا اے اللہ! مجھے نور بنا دے اور نور کا سایہ نہیں ہوتا۔ اسی کے ساتھ استدلال تام ہوا۔ (ت)</p>	<p>ابن الجوزی عن ابن عباس رضی اللہ تعالیٰ عنہما لم یکن للنبی صلی اللہ تعالیٰ علیہ وسلم ظل ولم یقم مع الشمس قط الا غلب ضوءہ ضوء الشمس ولم یقم مع سراج قط الا غلب ضوءہ ضوء السراج (وقال ابن سبع کان صلی اللہ تعالیٰ علیہ وسلم نوراً افکان اذا مشی فی الشمس والقبر لا یظہر له ظل) لان النور لا ظل له (قال غیرہ ویشہد له قوله صلی اللہ تعالیٰ علیہ وسلم فی دعائه لما سئل اللہ تعالیٰ ان یجعل فی جبینہ اعضاءہ وجہاتہ نوراً ختم بقوله (واجعلنی نوراً) و النور لا ظل له وبہ یتتم الاستشہاد¹¹ انتھی۔)</p>
---	--

علامہ حسین بن محمد دیار بکری کتاب الخمیس فی احوال انفس نفیس (صلی اللہ تعالیٰ علیہ وسلم) النوع الرابع ما اختص صلی اللہ تعالیٰ علیہ وسلم بہ من الکرامات میں فرماتے ہیں:

<p>حضور کا سایہ زمین پر نہ پڑتا، نہ دھوپ میں نہ چاندنی میں نظر آتا۔</p>	<p>لم یقع ظلہ علی الارض ولا رئی له ظل فی شمس ولا قبر¹²۔</p>
---	--

بعینہ اسی طرح کتاب "نور الابصار فی مناقب آل بیت النبی الاطہار" میں ہے۔

امام نسفی تفسیر مدارک شریف میں زیر قولہ تعالیٰ: "لَوْلَا اِذْ سَبَعْتُمْوَلَا ظَنَّ الْمُؤْمِنُونَ وَالْمُؤْمِنَاتُ بِأَنْفُسِهِمْ حَبِيراً"¹³۔ (کیوں نہ ہو واجب تم نے اسے سنا تھا کہ مسلمان مردوں اور مسلمان عورتوں نے اپنوں پر

¹¹ شرح الزرقانی البواہب الدنیۃ المقصد الثالث الفصل الاول دار المعرفۃ بیروت ۲۲۰/۴

¹² تاریخ الخمیس القسم الثانی النوع الرابع مؤسسۃ الشعبان بیروت ۲۱۹/۱

¹³ القرآن الکریم ۱۲/۴۴

نیک گمان کیا ہوتا۔ ت) فرماتے ہیں:

<p>امیر المؤمنین عثمان غنی رضی اللہ تعالیٰ عنہ نے حضور اقدس صلی اللہ تعالیٰ علیہ وسلم سے عرض کی بے شک اللہ تعالیٰ نے حضور کا سایہ زمین پر نہ ڈالا کہ کوئی شخص اس پر پاؤں نہ رکھ دے۔"</p>	<p>قال عثمان رضی اللہ تعالیٰ عنہ ان اللہ ما وقع ظلك على الارض لئلا يضيع انسان قدمه على ذلك الظل¹⁴۔</p>
--	---

امام ابن حجر مکی افضل القری میں زیر قول ماتن قدس سرہ نے

ل سنا منک دونہم و سناء¹⁵

لم یساووک فی علاک وقدحاً

انبیاء علیہم الصلوٰۃ والسلام فضائل میں حضور کے برابر نہ ہوئے حضور کی چمک اور رفعت حضور تک ان کے پہنچنے سے مانع ہوئی۔

فرماتے ہیں:

<p>یعنی یہ معنی اس سے لئے گئے ہیں کہ اللہ عزوجل نے اپنے حبیب صلی اللہ تعالیٰ علیہ وسلم کا نام نور رکھا مثلاً اس آیت میں کہ بیشک تمہارے پاس اللہ کی طرف سے نور تشریف لائے اور روشن کتاب۔ اور حضور اقدس صلی اللہ تعالیٰ علیہ وسلم بکثرت یہ دعا فرماتے کہ الہی! میرے تمام حواس و اعضاء سارے بدن کو نور کر دے۔ اور اس دعا سے یہ مقصود نہ تھا کہ نور ہونا ابھی حاصل نہ تھا اس کا حصول مانگتے تھے بلکہ یہ دعا اس امر کے ظاہر فرمانے کے لئے تھی کہ واقع میں حضور کا تمام جسم پاک نور ہے اور یہ فضل اللہ عزوجل نے حضور پر کر دیا تاکہ آپ اور آپ کی امت اس پر اللہ تعالیٰ کا زیادہ شکر ادا کریں۔</p>	<p>هذا مقتبس من تسميته تعالى لنبيه نورا في نحو "قد جاءكم من الله نور وكتب مبين" وكان صلى الله تعالى عليه وسلم يكثر الدعاء بأن الله تعالى يجعل كلاً من حواسه و اعضاءه و بدنه نوراً اظهار الوقوع ذلك و تفضل الله تعالى عليه به ليزداد شكرة و شكر امته على ذلك كما امرنا بالدعاء الذي في آخر سورة البقرة مع وقوعه و تفضل الله تعالى به لذلك و مما يؤيد انه صلى الله تعالى</p>
---	--

¹⁴ مدارك التنزيل (تفسير النسخي) تحت الآية ١٢/٢٣ دار الكتاب العربي بيروت ١٣٥٧/٣

¹⁵ امر القرى في مدح خير الوزی الفصل الاول حزب القادریة لاہور ص ٦

<p>عليه وسلم صارنورا انه كان اذا مشى في الشمس او القبر لم يظهر له ظل لانه لا يظهر الا لكثيف وهو صلى الله تعالى عليه وسلم قد خلصه الله من سائر الكوائف الجسمانية وصيرة نورا صبر فالايظهر له ظل اصلا¹⁶ -</p>	<p>جیسے ہمیں حکم ہوا کہ سورہ بقرہ شریف کے آخر کی دعا عرض کریں وہ بھی اسی اظہار وقوع و حصول فضل الہی کے لئے اور حضور اقدس صلی اللہ تعالیٰ علیہ وسلم کے نور محض ہو جانے کی تائید اس سے ہے کہ دھوپ یا چاندنی میں حضور کا سایہ نہ پیدا ہوتا اس لئے کہ سایہ تو کثیف کا ہوتا ہے اور حضور اللہ تعالیٰ نے تمام جسمانی کثافتوں سے خالص کر کے زرا نور کر دیا لہذا حضور کے لئے سایہ اصلاً نہ تھا۔</p>
---	--

علامہ سلیمان جمل فتوحات احمدیہ شرح ہمزئیہ میں فرماتے ہیں:

<p>لم يكن له صلى الله تعالى عليه وسلم ظل يظهر في شمس ولا قبر¹⁷ -</p>	<p>نبی صلی اللہ تعالیٰ علیہ وسلم کا سایہ نہ دھوپ میں ظاہر ہوتا نہ چاندنی میں۔</p>
---	---

فاضل محمد بن فہمیہ کی "اسعاف الراغبین فی سیرۃ المصطفیٰ و اہل بیئتہ الطاہرین" میں ذکر خصائص نبی صلی اللہ تعالیٰ علیہ وسلم میں ہے:

<p>وانه لا فيج له¹⁸ -</p>	<p>حضور کا ایک خاصہ یہ ہے کہ حضور کے لئے سایہ نہ تھا۔</p>
--------------------------------------	---

مجمع البحار میں بر مرش یعنی زبدہ شرح شفاء شریف میں ہے:

<p>من اسمائه صلى الله تعالى عليه وسلم قيل من خصائصه صلى الله تعالى عليه وسلم انه اذا مشى في الشمس والقبر لا يظهر له ظل¹⁹ -</p>	<p>حضور کا ایک نام مبارک "نور" ہے، حضور کے خصائص سے شمار کیا گیا کہ دھوپ اور چاندنی میں چلتے تو سایہ نہ پیدا ہوتا۔</p>
---	--

¹⁶ افضل القرظی لقرآء ام القرظی (شرح ام القرظی) شرح شعر ۲ المجمع الثقانی ابو ظبی ۱۲۸/۱۲۹، ۱۲۹

¹⁷ الفتوحات الاحمدیہ علی متن الہمزئیہ سلیمان جم المکتبۃ التجاریۃ الکبزی مصر ص ۵

¹⁸ اسعاف الراغبین فی سیرۃ المصطفیٰ والہ بیئتہ الطاہرین علی ہامش الابصار دار الفکر بیروت ص ۷۹

¹⁹ مجمع بحار الانوار باب نون تحت لفظ "النور" مکتبہ دار الایمان مدینۃ المنورۃ ۳/۸۲۰

شیخ محقق مولانا عبدالحق محدث دہلوی قدس سرہ العزیزہ مدارج النبوة میں فرماتے ہیں:

<p>سرکارِ دو عالم صلی اللہ تعالیٰ علیہ وسلم کا سایہ سورج اور چاند کی روشنی میں نہ تھا۔ بروایت حکیم ترمذی از ذکوان، اور تعجب یہ ہے ان بزرگوں نے اس ضمن میں چراغ کا ذکر نہیں کیا اور "نور" حضور کے اسماء مبارکہ میں سے ہے اور نور کا سایہ نہیں ہوتا۔ (ت)</p>	<p>و نبود مرآ آنحضرت را صلی اللہ تعالیٰ علیہ وسلم سایہ نہ در آفتاب و نہ در قمر رواہ الحکیم الترمذی عن ذکوان فی نوادر الاصول و عجب است این بزرگان کہ ذکر نکردند چراغ را و نور یکے از اسمائے آنحضرت است صلی اللہ تعالیٰ علیہ وسلم و نور را سایہ نمی باشد انتہی²⁰۔</p>
--	--

جناب شیخ مجدد جلد سوم مکتوبات، مکتوبات صدم میں فرماتے ہیں:

<p>آں حضرت صلی اللہ تعالیٰ علیہ وسلم کا سایہ نہ تھا، عالم شہادت میں ہر شخص کا سایہ اس سے بہت لطیف ہوتا ہے، اور چونکہ جہان بھر میں آنحضرت صلی اللہ تعالیٰ علیہ وسلم سے کوئی چیز لطیف نہیں ہے لہذا آپ کا سایہ کیونکر ہو سکتا ہے! (ت)</p>	<p>اور ا صلی اللہ تعالیٰ علیہ وسلم سایہ نبود در عالم شہادت سایہ ہر شخص از شخص لطیف تراست و چون لطیف ترے ازوے صلی اللہ تعالیٰ علیہ وسلم در عالم نباشد اورا سایہ چہ صورت دارد²¹۔</p>
--	---

نیز اسی کے آخر مکتوب ۱۲۲ میں فرماتے ہیں:

<p>اللہ تعالیٰ کا سایہ کیونکر ہو، سایہ تو ہم پیدا کرتا ہے کہ اس کی کوئی مثل ہے اور یہ کہ اللہ تعالیٰ میں کمالِ لطافت نہیں ہے، دیکھئے محمد رسول اللہ صلی اللہ تعالیٰ علیہ وسلم کا لطافت کی وجہ سے سایہ نہ تھا تو خدائے محمد صلی اللہ تعالیٰ علیہ وسلم کا سایہ کیونکر ممکن ہے۔ (ت)</p>	<p>واجب را تعالیٰ چرا ظل بود کہ ظل موہم تولید بہ مثل است و منی از شائبہ عدم کمال لطافت اصل، ہر گاہ محمد رسول اللہ صلی اللہ تعالیٰ علیہ وسلم را از لطافت ظل نبود خدائے محمد را چگونہ ظل باشد²²۔</p>
--	---

²⁰ مدارج النبوة باب اول بیان سایہ مکتبہ نوریہ رضویہ سحر ۲۱/۱

²¹ مکتوبات امام ربانی مکتوب صدم نوکسور لکھنؤ ۱۸۷/۳

²² مکتوبات امام ربانی مکتوب ۱۲۲ نوکسور لکھنؤ ۲۳۷/۳

مولانا شاہ عبدالعزیز صاحب تفسیر عزیزی سورہ والضحیٰ میں لکھتے ہیں: سایہ ایشاں برز میں نئی افتاد²³۔ آپ کا سایہ زمین پر نہ پڑا۔ فقیر کہتا ہے غفر اللہ لہ، استدلال ابن سبع کا حضور کے سراپا نور ہونے سے جس پر بعض علماء نے حدیث واجعلنی نوراً (مجھے نور بنا دے۔ ت) سے استشاد اور علمائے لاحقین نے اسے اپنے کلمات میں بنظر احتجاج یاد کیا۔

ہمارے مدعا پر دلالت واضح یہ ہے، دلیل شکل اول بدیہی الانتاج دو مقدموں سے مرکب، صغریٰ یہ کہ رسول اللہ صلی اللہ تعالیٰ علیہ وسلم نور ہیں، اور کبریٰ یہ کہ نور کے لئے سایہ نہیں، جو ان دونوں مقدموں کو تسلیم کرے گا نتیجہ یعنی رسول اللہ صلی اللہ تعالیٰ علیہ وسلم کے لئے سایہ نہ تھا، آپ ہی پائے گا: مگر دونوں مقدموں میں کوئی مقدمہ ایسا نہیں جس میں مسلمان ذی عقل کو گنجائش گفتگو ہو، کبریٰ تو ہر عاقل کے نزدیک بدیہی اور مشاہدہ بصر و شہادت بصیرت سے ثابت، سایہ اس جس کا پڑے گا جو کثیف ہو اور انوار کو اپنے ماوراء سے حاجب، نور کا سایہ پرے تو تنویر کون کرے۔ اس لئے دیکھو آفتاب کے لئے سایہ نہیں، اور صغریٰ یعنی حضور والا کا نور ہونا مسلمان کا تو ایمان ہے، حاجت بیان حجت نہیں مگر تنبیک معاندین کے لئے اس قدر اشارہ ضرور کہ حضرت حق سبحانہ، و تعالیٰ فرماتا ہے:

<p>اے نبی! ہم نے تمہیں بھیجا گواہ اور خوشخبری دینے والا اور ڈر سنانے والا اور خدا کی طرف بلانے والا اور چراغ چمکتا۔</p>	<p>"يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ﴿٢٤﴾ وَدَاعِيًا إِلَى اللَّهِ بِآذِينِهِ وَيُرَاةً مَسْرُومًا ﴿٢٥﴾"</p>
---	---

یہاں سراج سے مراد چراغ ہے یا ماہ یا مہر، سب صورتیں ممکن ہیں، اور خود قرآن عظیم میں آفتاب کو سراج فرمایا:

<p>اور بنایا پروردگار نے چاند کو نور آسمانوں میں اور بنایا سورج کو چراغ۔ (ت)</p>	<p>"وَجَعَلَ الْقَمَرَ فِيهِنَّ نُورًا وَجَعَلَ الشَّمْسُ سِرَاجًا ﴿٢٥﴾"</p>
--	--

اور فرماتا ہے:

²³فتح القدیر (تفسیر عزیزی) پ عم سورة الضحیٰ مسلم بک ڈپو، لال کنواں، دہلی ص ۳۱۲

²⁴القرآن الکریم ۳۳/۳۵

²⁵القرآن الکریم ۷۱/۱۶

<p>بتحقیق آیا تمہارے پاس خدا کی طرف سے ایک نور اور کتاب روشن۔</p>	<p>"قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ﴿٢٦﴾"</p>
---	---

علماء فرماتے ہیں: نور سے مراد محمد مصطفیٰ صلی اللہ تعالیٰ علیہ وسلم ہیں۔ اسی طرح آیہ کریمہ "وَالنَّجْمُ إِذَا هَوَىٰ ﴿٢٧﴾" (اس پیارے چمکتے تارے محمد کی قسم جب یہ معراج سے اترے۔ ت) میں امام جعفر صادق اور آیہ کریمہ "وَمَا أَدْرَاكَ مَا الظَّارِقُ ﴿٢٨﴾" (اور کچھ تم نے جانا وہ رات کو آنے والا کیا ہے، چمکتا تارا۔ ت) میں بعض مفسرین نجم اور النجم الثاقب سے ذات پاک سید لولاک مراد لیتے ہیں²⁹ صلی اللہ تعالیٰ علیہ وسلم۔ بخاری و مسلم وغیرہما کی احادیث میں بروایت ابن عباس رضی اللہ تعالیٰ عنہما حضور سرور عالم صلی اللہ تعالیٰ علیہ وسلم سے ایک دعا منقول جس کا خلاصہ یہ ہے:

<p>اللہم اجعل فی قلبی نوراً و فی بصری نوراً و فی سمعی نوراً و فی کان عصبی نوراً و فی لحمی نوراً و فی دمی نوراً و فی شعری نوراً و فی بشری نوراً و عن یمینی نوراً و عن شمالی نوراً و امان می نوراً و خلفی نوراً و فوقی نوراً و تحتی نوراً و اجعلنی نوراً³⁰۔</p>	<p>الہی! میرے دل اور میری جان اور میری آنکھ اور میرے کان اور میرے گوشت و پوست و خون و استخوان اور میرے زیر و بالا و پس و پیش و چپ و راست اور ہر عضو میں نور اور خود مجھے نور کر دے۔</p>
--	---

جب وہ یہ دعا فرماتے اور ان کے سننے والے نے انہیں ضیائے تابندہ و مہر درخشندہ و نور الہی کہا پھر اس جناب کے نور ہونے میں مسلمان کو کیا شبہ رہا، حدیث ابن عباس میں ہے کہ ان کا نور چراغ و خوشید پر غالب آتا۔ اب خدا جانے غالب آنے سے یہ مراد کہ

²⁶ القرآن الکریم ۱۵/۵

²⁷ القرآن الکریم ۱/۵۳

²⁸ القرآن الکریم ۳۰۲/۸۶

²⁹ الشفاء بتعریف حقوق المصطفیٰ الفصل الرابع دارالکتب العلمیة بیروت ۳۰/۱

³⁰ صحیح البخاری کتاب الدعوات باب الدعاء قدیمی کتب خانہ کراچی ۹۳۵/۳، صحیح مسلم کتاب صلوة المسافرین باب صلوة النبی صلی اللہ تعالیٰ علیہ وسلم قدیمی کتب خانہ کراچی ۲۱۱/۱، جامع الترمذی ابواب الدعوات باب منه امین کمپنی دہلی ۱۷۸/۲

ان کی روشنیاں اس کے حضور پھینکی پڑ جائیں جیسے چراغ پیش مہتاب یا یکسر ناپدید و کالعدم ہو جائیں جیسے ستارے حضور آفتاب۔
ابن عباس کی حدیث میں ہے:

و اذا تكلم رثي كالنور يخرج من بين ثناياها³¹۔
جب کلام فرماتے دانتوں سے نور چھٹتا نظر آتا۔

وصاف کی حدیث میں وارد ہے:

يتلأ لؤ وجهه تلاً القبر ليلا البدر اقلنى العرنين له
نور يعلوه يحسبه من لم يتأمله اشم انور
المتجرد³²۔
یعنی حضور کا چہرہ چودھویں رات کے چاند کی طرح چمکتا، بلند بینی تھی اور اس پر ایک نور کا بگا متجلی رہتا کہ آدمی خیال نہ کرے تو ناک ماس روشن نور کے سبب بہت اونچی معلوم ہو، کپڑوں سے باہر جو بدن تھا یعنی چہرہ اور ہتھیلیاں وغیرہ، نہایت روشن و تابندہ تھا۔ صلی اللہ تعالیٰ علی کل عضو من جسمہ الانوار الاعطر و بآرک وسلم (اللہ تعالیٰ آپ صلی اللہ تعالیٰ علیہ وسلم کے جسم انور معطر کے ہر عضو پر درود و سلام اور برکت نازل فرمائے۔ ت)

سیدنا ابو ہریرہ رضی اللہ تعالیٰ عنہ فرماتے ہیں:

كان الشمس تجري في وجهه³³۔
گویا آفتاب ان کے چہرے میں رواں تھا۔

اور فرماتے ہیں:

واذا ضحك يتلأ لؤ في الجدر³⁴۔
جب حضور ہنستے دیواریں روشن ہو جاتیں۔

³¹ تاریخ دمشق الكبير باب ما روى في فصاحة لسانه دار احیاء التراث العربی بیروت ۳/۸، ۹، الشفاء بتعريف حقوق المصطفى الباب الثاني فصل وان

قلت اكرمك الله دار الكتب العلمية بيروت ۳۶/۱، شمائل الترمذی باب ما جاء في خلق رسول الله صلى الله تعالى عليه وسلم امين كميني، دہلی ص ۳

³² شمائل الترمذی باب ما جاء في خلق رسول الله صلى الله تعالى عليه وسلم امين كميني، دہلی ص ۲

³³ الشفاء بتعريف حقوق المصطفى الباب الثاني فصل ان قلت اكرمك الله دار الكتب العلمية بيروت ۳۶/۱

³⁴ الشفاء بتعريف حقوق المصطفى الباب الثاني فصل ان قلت اكرمك الله دار الكتب العلمية بيروت ۳۶/۱

ربیع بنت معوذ فرماتی ہیں:

لو رأیت لقلت الشمس طالعة ³⁵ ۔	اگر تو انہیں دیکھتا، کہتا آفتاب طلوع کر رہا ہے۔
--	---

ابو قرصانہ کی ماں اور خالہ فرماتی ہیں:

رأینا کان النور یرج من فیہ ³⁶ ۔	ہم نے نور سائلکتے دیکھا ان کے دہان پاک سے۔
--	--

احادیث کثیرہ مشہورہ میں وارد، جب حضور پیدا ہوئے ان کی روشنی سے بصرہ اور روم و شام کے محل روشن ہو گئے۔ چند روایتوں میں ہے:

اضاء لہ ما بین المشرق والمغرب ³⁷ ۔	آپ کے لئے شرق سے غرب تک منور ہو گیا۔
---	--------------------------------------

اور بعض میں ہے:

امتلاّت الدنیا کلھا نوراً ³⁸ ۔	تمام دنیا نور سے بھر گئی۔
---	---------------------------

آمنہ حضور کی والدہ فرماتی ہیں:

رأیت نور اساطعاً من رأسہ قد بلغ السماء ³⁹ ۔	میں نے ان کے سر سے ایک نور بلند ہوتا دیکھا کہ آسمان تک پہنچا۔
--	---

ابن عساکر نے ام المومنین عائشہ صدیقہ رضی اللہ تعالیٰ عنہا سے روایت کی: "میں سیتی تھی، سوئی گر پڑی، تلاش کی، نہ ملی، اتنے میں رسول اللہ صلی اللہ تعالیٰ علیہ وسلم تشریف لائے، حضور کے نور رخ کی شعاع سے سوئی ظاہر ہو گئی⁴⁰۔"

³⁵ المواہب اللدنیة عن ربیع بنت معوذ المقصد الثالث الفصل الاول المکتب الاسلامی بیروت ۲/۲۲۳

³⁶ مجمع الزوائد بحوالہ الطبرانی کتاب علامات النبوة باب صفة صلی اللہ علیہ وسلم دار الکتب بیروت ۸/۲۸۰

³⁷ المواہب اللدنیة المقصد الاول احادیث اخرى فی المولد المکتب الاسلامی بیروت ۱۰/۱۳۰

³⁸ الخصائص الکبریٰ باب مآظہر فی لیلة مولدہ صلی اللہ علیہ وسلم من المعجزات الخ مرکز اہلسنت گجرات ہند ۷/۴۷

³⁹ الخصائص الکبریٰ باب مآظہر فی لیلة مولدہ صلی اللہ علیہ وسلم من المعجزات الخ مرکز اہلسنت گجرات ہند ۹/۳۹

⁴⁰ الخصائص الکبریٰ بحوالہ ابن عساکر باب الآیة فی وجہہ الشریف صلی اللہ تعالیٰ علیہ وسلم مرکز اہلسنت گجرات ہند ۲۲/۶۳ و ۶۳

علامہ فاسی مطالع المسرات میں ابن سبع سے نقل کرتے ہیں:

کان النبی صلی اللہ تعالیٰ علیہ وسلم یضییع البیت المظلم من نوره ⁴¹ ۔	نبی صلی اللہ تعالیٰ علیہ وسلم کے نور سے خانہ تارک روشن ہو جاتا۔
---	--

اب نہیں معلوم کہ حضور کے لئے سایہ ثابت نہ ہونے میں کلام کرنے والا آپ کے نور ہونے سے انکار کرے گا یا انوار کے لئے بھی سایہ مانے گا یا مختصر طور پر یوں کہئے کہ یہ تو بالیقین معلوم کہ سایہ جسم کثیف کا پڑتا ہے نہ جسم لطیف کا، اب مخالف سے پوچھنا چاہئے تیرا ایمان گواہی دیتا ہے کہ رسول اللہ صلی اللہ تعالیٰ علیہ وسلم کا جسم اقدس لطیف نہ تھا عیاذاً باللہ، کثیف تھا اور جو اس سے تماشائی کرے تو پھر عدم سایہ کا کیوں انکار کرتا ہے؟

بالجملہ جبکہ حدیثیں اور اتنے اکابر ائمہ کی تصریحیں موجود کہ اگر مخالف اپنے کسی دعوے میں ان میں سے ایک کا قول پائے، کس خوشی سے معرض استدلال میں لائے، جاہلانہ انکار، مکارہ و کج بختی ہے، زبان ہر ایک کی اس کے اختیار میں ہے چاہے دن کو رات کہہ دے یا شمس کو ظلمات، آخر کار مخالف جو سایہ ثابت کرتا ہے اس کے پاس بھی کوئی دلیل ہے یا فقط اپنے منہ سے کہہ دیا جیسے ہم حدیثیں پیش کرتے ہیں اس کے پاس ہوں وہ بھی دکھائے، ہم ارشادات علماء سند میں لاتے ہیں وہ بھی ایسے ہی ائمہ کے اقوال سنائے، یا نہ کوئی دلیل ہے نہ کوئی سند، گھر بیٹھے اسے الہام ہوا کہ حضور کا سایہ تھا۔

مجر دما و شپار قیاس تو ایمان کے خلاف ہے ع

چہ نسبت خاک را بہ عالم پاک

(مٹی کو عالم پاک سے کیا نسبت۔ ت)

وہ بشر ہیں مگر عالم علوی سے لاکھ درجہ اشرف اور جسم انسانی رکھتے ہیں مگر ارواح و ملائکہ سے ہزار جگہ الطف۔ وہ خود فرماتے ہیں:

لست کمثلکم⁴² میں تم جیسا نہیں۔ ویدوی لست کہیئتکم⁴³ میں تمہاری ہیئت پر نہیں۔

⁴¹ مطالع المسرات شرح دلائل الخیرات مکتبہ نوریہ رضویہ فیصل آباد ص ۳۹۳

⁴² المصنف لعبد الرزاق کتاب الصیام باب الوصال حدیث ۷۷۵۲ المکتب الاسلامی بیروت ۲۶۷/۴ صحیح البخاری کتاب الصوم باب الوصال قدیمی

کتب خانہ کراچی ۲۶۳/۱ صحیح مسلم کتاب الصیام باب النہی عن الوصال قدیمی کتب خانہ کراچی ۳۵۲/۳۵۱/۱

⁴³ صحیح مسلم کتاب الصیام باب النہی عن الوصال قدیمی کتب خانہ کراچی ۳۵۲/۳۵۱/۱ صحیح بخاری کتاب الصوم باب الوصال قدیمی کتب خانہ

کراچی ۲۶۳/۱ و ۲۶۳

ویروی ایکم مثلی⁴⁴ تم میں کون ہے مجھ جیسا۔

آخر علامہ خفاجی کا ارشاد نہ سنا کہ: "حضور کا بشر ہونا نور رخشندہ ہونے کے منافی نہیں کہ اگر تو سمجھے تو وہ نور علی نور ہیں⁴⁵۔
پھر صرف اس قیاس فاسد پر کہ ہم سب کا سایہ ہوتا ہے ان کے بھی ہوگا، ثبوت سایہ ماننا یا اس کی نفی میں کلام کرنا عقل و ادب سے کس قدر
دور پڑتا ہے۔

الان محمد ابشر لا کالبشر بل هو یاقوت بین الحجر⁴⁶

(خرد دار! محمد صلی اللہ تعالیٰ علیہ وسلم بشر ہیں مگر کسی بشر کی مثل نہیں، بلکہ وہ ایسے ہیں جیسے پتھروں کے درمیان یاقوت۔ ت)

(صلی اللہ تعالیٰ علیہ وعلیٰ آلہ واصحابہ اجمعین وبارک وسلم)

فقیر کو حیرت ہے ان بزرگواروں نے رسول اللہ صلی اللہ تعالیٰ علیہ وسلم کے معجزات ثابتہ وخصائص صحیحہ کے انکار میں اپنا کیا فائدہ دینی
و دنیاوی تصور کیا ہے، ایمان بے محبت رسول اللہ صلی اللہ تعالیٰ علیہ وسلم کے حاصل نہیں ہوتا۔ وہ خود فرماتے ہیں:

لا یؤمن احدکم حتی اکون احب الیہ من والدہ وولد والناس اجمعین ⁴⁷ ۔	تم میں سے کوئی مسلمان نہیں ہوگا جب تک میں اسے اس کے مال باپ، اولاد اور سب آدمیوں سے زیادہ پیارا نہ ہوں۔
--	--

اور آفتاب نیم روز کی طرح روشن کہ آدمی ہمہ تن اپنے محبوب کے نشر فضائل و تکثیر مدائح میں مشغول رہتا ہے، سچی فضیلتوں کا مٹانا اور شام
و سحر نفی محاسن کی فکر میں ہونا کام دشمن کا ہے نہ کہ دوست کا۔
جان برادر! تو نے کبھی سنا ہے کہ تیرا محبوب تیرے مٹانے کی فکر میں رہے، اور پھر محبوب بھی کیسا،

⁴⁴ صحیح مسلم کتاب الصیام باب النہی عن الوصال قدیمی کتب خانہ کراچی ۳۵۱/۱، صحیح البخاری کتاب الصوم باب الوصال قدیمی کتب خانہ کراچی

۲۶۳/۱

⁴⁵ نسیم الریاض فی شرح شفاء القاضی عیاض فصل ومن ذالک ماظہر من الآیات الخ مرکز البلسنت برکات رضا گجرات ہند ۲۸۲/۳

⁴⁶ افضل الصلوٰۃ علی سید السادات فضائل درود مکتبہ نبویہ، لاہور ص ۱۵۰

⁴⁷ صحیح البخاری کتاب الایمان باب حب الرسول صلی اللہ تعالیٰ علیہ وسلم قدیمی کتب خانہ کراچی ۷/۱، صحیح مسلم کتاب الایمان باب وجوب محبة

رسول اللہ صلی اللہ تعالیٰ علیہ وسلم قدیمی کتب خانہ کراچی ۳۹/۱

جان ایمان وکان احسان، جسے اس کے مالک نے تمام جہان کے لئے رحمت بھیجا اور اس نے تمام عالم کا بارتن نازک پر اٹھالیا۔ تمہارے غم میں دن کا کھانا، رات کا سونا ترک کر دیا۔ تم رات دن لہو و لعب اور ان کی نافرمانیوں میں مشغول، اور وہ شب و روز تمہاری بخشش کے لئے گریاں و ملول۔

جب وہ جان رحمت وکان رافت پیدا ہوا بارگاہ الہی میں سجدہ کیا اور رب ہب لی امتی⁴⁸۔ (یا اللہ! میری امت کو بخش دے۔ ت) جب قبر شریف میں اتار الب جاں بخش کو جنبش تھی، بعض صحابہ نے کان لگا کر سنا، آہستہ آہستہ امتی⁴⁹۔ (میری امت۔ ت) فرماتے تھے، قیامت میں بھی انہیں کے دامن میں پناہ ملے گی، تمام انبیاء علیہم السلام سے نفسی نفسی اذہبوا الی غیبری⁵⁰ (آج مجھے اپنی فکر ہے کسی اور کے پاس چلے جاؤ۔ ت) سنو گے اور اس غمخوار امت کے لب پر یارب امتی⁵¹ (اے رب! میری امت کو بخش دے۔ ت) کا شور ہوگا۔

بعض روایات میں ہے کہ حضور ارشاد فرماتے ہیں: جب انتقال کروں گا صور پھونکنے تک قبر میں امتی امتی پکاروں گا۔ کان بجنے کا یہی سبب ہے کہ وہ آواز جانگداز اس معصوم عاصی نواز کی جو ہر وقت بلند ہے، گاہے ہم سے کسی غافل و مدہوش کے گوش تک پہنچتی ہے، روح اسے ادراک کرتی ہے، اسی باعث اس وقت درود پڑھنا مستحب ہوا کہ جو محبوب ہر آن ہماری یاد میں ہے، کچھ دیر ہم ہجران نصیب بھی اس کی یاد میں صرف کریں۔

وائے بے انصافی! ایسے غمخوار پیارے کے نام پر جاں نثار کرنا اور اس کی مدح و ستائش و نشر فضائل سے آنکھوں کی روشنی، دل کو ٹھنڈک دینا واجب یا یہ کہ حتی الوسع چاند پر خاک ڈالے اور بے سبب ان کی روشن خوبیوں میں انکار نکالے۔ اے عزیز! چشم خرد بین میں سرمہ انصاف لگا اور گوش قبول سے پنبہ اعتساف نکال، پھر یہ تمام اہل اسلام بلکہ ہر مذہب و ملت کے عقلاء سے پوچھنا، پھر اگر ایک منصف ذی عقل بھی تجھ سے کہہ دے کہ نشر محاسن و تکثیر مدائح نہ دوستی کا مقتضی نہ رد فضائل و نفی کمالات غلامی کے خلاف، تو تجھے اختیار ہے ورنہ

48

49

⁵⁰ صحیح مسلم کتاب الایمان باب اثبات الشفاعة الخ قدیمی کتب خانہ کراچی ۱/۱۱۱

⁵¹ صحیح مسلم کتاب الایمان باب اثبات الشفاعة الخ قدیمی کتب خانہ کراچی ۱/۱۱۱

خدا اور رسول سے شرم اور اس حرکت بے جا سے باز آ، یقین جان لے کہ رسول اللہ صلی اللہ تعالیٰ علیہ وسلم کی خوبیاں تیرے مٹائے نہ مٹیں گی۔

جان برادر! اپنے ایمان پر رحم کر، سمجھ، دیکھ کر خدا سے کسی کا کیا بس چلے گا، اور جس کی شان وہ بڑھائے اسے کوئی گھٹا سکتا ہے، آئندہ تجھے اختیار ہے، ہدایت کا فضل الہی پر مدار ہے۔

ہم پر بلاغ مبین تھا، اس سے بحمد اللہ فراغت پائی، اور جواب بھی تیرے دل میں کوئی شک و شبہ یا ہمارے کسی دعوے پر دلیل یا کسی اجمال کی تفصیل درکا ہو تو فقیر کا رسالہ مسٹری بہ "قبر التمام فی نفی الظل عن سید الانام" علیہ وعلیٰ الہ الصلوٰۃ والسلام، جسے فقیر نے بعد ورود اس سوال کے تالیف کیا، مطالعہ کرے، ان شاء اللہ تعالیٰ بیان ثانی پائے گا اور مرشد کافی، ہم نے اس رسالہ میں اس مسئلہ کی غایت تحقیق ذکر کی ہے اور نہایت نفیس دلائل سے ثابت کر دیا ہے کہ حضور سراپا نور تابندہ درخشندہ ذی شعاع و اضاءت بلکہ معدن انوار و افضل مضیبات بلکہ درحقیقت بعد جناب الہی نام "نور" انہیں کو زیبا، اور ان کے ماوراء کو اگر نور کہہ سکتے ہیں تو انہیں کی جناب سے ایک علاقہ و انتساب کے سبب، اور یہ بھی ثابت کیا ہے کہ ثبوت معجزات صرف اسی پر موقوف نہیں کہ حدیث یا قرآن میں بالتصریح ان کا ذکر ہو بلکہ ان کے لئے تین طریقے ہیں، اور یہ بھی بیان کر دیا ہے پیشوایان دین کا داب ان معاملات میں ہمیشہ قبول و تسلیم رہا ہے۔ اگر کہیں قرآن و حدیث سے ثبوت نہ ملا تو اپنی نظر کا تصور سمجھا، نہ یہ کہ باوجود ایسے ثبوت کافی کے کہ حدیثیں اور ائمہ کی تصریحیں اور کافی دلیلیں، سب کچھ موجود، پھر بھی اپنی ہی کہے جاؤ، انکار کے سوا کچھ زبان پر نہ لاؤ، اور اس کے سوا اور فوائد شریفہ و اسماط لطیفہ ہیں، جو دیکھے گا ان شاء اللہ تعالیٰ لطف جانفزا پائے گا، ولا حول ولا قوۃ الا باللہ العلی العظیم و صلی اللہ تعالیٰ علی سیدنا و مولانا محمد و آلہ و اصحابہ و اصهارہ و انصارہ و اتباعہ اجمعین الی یوم الدین آمین والحمد للہ رب العلمین۔

رسالہ

نفی الفبیعی عن استنار بنورہ کل شیعی

ختم ہوا۔